



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

MONDAY, JUNE 9, 2025 / JYAISTHA 19, 1947

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

જિલ્લા સેવા સદન, ગાંધીનગર, ૩૦મી મે, ૨૦૨૫

વંચાણમાં લીધું :-

➤ સચિવશ્રી, રાજ્ય ચૂંટણી આયોગ, ગાંધીનગરની તા.૨૮/૦૫/૨૦૨૫ ની અખબારી યાદી ક્રમાંક ઇએલસી-સી.ઓ.સી.-૩(૮)-૦૫૨૦૨૫-ક

ભારતીય નાગરિક સુરક્ષા સંહિતા, ૨૦૨૩ ની કલમ-૧૬૩ હેઠળ હુકમ

નં.ડીસી/ગ્રા.પં.સા.ચૂ.૨૦૨૫/વશી.૫૧૮૧ થી ૫૨૨૪/૨૦૨૫:- આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની ગ્રામ પંચાયતોની સામાન્ય/વિભાજન/મધ્યસત્રની બેઠકો તેમજ પ્રસંગોપાત ખાલી પડેલ બેઠકોની ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની ૧૮૬ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૮/૦૫/૨૦૨૫ થી આદર્શ આચાર સંહિતા અમલમાં આવેલ છે. સદરહુ ગ્રામ પંચાયતોની ચૂંટણીઓ અન્વયે તા.૨૨/૦૬/૨૦૨૫ ના રોજ મતદાન અને મતગણતરી તા.૨૫/૦૬/૨૦૨૫ ના રોજ યોજનાર છે તેમજ ચૂંટણી પ્રક્રિયા તા.૨૭/૦૬/૨૦૨૫ ના રોજ પૂર્ણ થનાર છે.

ચૂંટણી મુક્ત, ન્યાયી અને સરળ સંચાલન માટે તથા કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાઈ રહે તે માટે કોઈપણ સરકારી કે જાહેર મિલકતો વિકૃત ન થાય તેમજ શાંતિમય, નિર્ભિક અને નિષ્પક્ષ વાતાવરણમાં ચૂંટણી થાય તે માટે નીચેની બાબતો પર પ્રતિબંધ ફરમાવવો જરૂરી જણાય છે.

વાસ્તે હું મેહુલ કે. દવે આઈ.એ.એસ., જિલ્લા મેજિસ્ટ્રેટ, ગાંધીનગર ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબ મને મળેલ સત્તાની રૂએ ગાંધીનગર જિલ્લામાં ચૂંટણી યોજનાર વિસ્તારોમાં નીચે મુજબ ફરમાવું છું.

- કોઈપણ રાજકીય પક્ષ, સંસ્થા, ચૂંટણીના ઉમેદવાર કે તેમના કાર્યકર, સમર્થક કે સહાનુભૂતિ રાખનાર કે અન્ય કોઈ વ્યક્તિઓ કોઈપણ સરકારી (સિવિલ મકાન સહિત) ની દિવાલ પર તથા જાહેર સ્થળે લખાણ લખી શકાશે નહીં. કોઈપણ રોડ, રસ્તા પર પણ આવા કોઈ લખાણો કરી શકાશે નહીં અથવા પોસ્ટર/કાગળો ચોંટાડવા કે કોઈપણ રીતે બગાડી શકાશે નહીં અથવા જાહેરાતના પૂંઠા, પાટીયા, બેનર્સ, ધજા વગેરે રાખી/નિર્દર્શન કરી શકાશે નહીં.
- આ હેતુ માટે સરકારી મકાન - જાહેર સ્થળમાં કોઈપણ સરકારી કચેરી અને તેનું પ્રાંગણ જેમાં કચેરીનું મકાન આવેલ હોય તે તેમજ અગત્યની સુચનાઓ અને રસ્તાઓની દિશા સુચવાતા પાટીયા, હાઈવે ઉપરના માઈલ સ્ટોન અને બોર્ડ, રેલ્વે લેવલ કોસિંગ ઉપરના ચેતવણી આપતા બોર્ડ, ટેલીફોન તથા ઇલેક્ટ્રીકના થાંભલાઓ, નગરપાલિકા અને પંચાયત જેવી સ્થાનિક સંસ્થાઓ, સહકારી સંસ્થાઓની મિલકતો, સરકારશ્રીના જાહેર ઉપક્રમોની મિલકતો, રાજ્ય કે કેન્દ્ર સરકારની કચેરીઓના મકાનો, જાહેર માર્ગો અને એસ.ટી. બસ સ્ટોપ કે વાહનોનો સમાવેશ થશે.
- કોઈ પણ રાજકીય પક્ષ અથવા ઉમેદવાર દ્વારા અથવા ઉમેદવાર માટે કોઈ મંડળ, સંગઠન અથવા વ્યક્તિઓ દ્વારા કોઈ પણ ખાનગી મિલકત ઉપર રાજકીય નેતાઓના કટઆઉટ, જાહેરાત, પાટીયા, બેનર્સ વગેરે તે જગ્યાના માલિકની પૂર્વ મંજૂરી વગર મૂકી શકાશે નહીં.
- હોર્ડિંગ્સની સાઈઝ ૧૫ ફુટ x ૮ ફુટ થી વધારે હોવી જોઈએ નહિ. કટઆઉટની ઊંચાઈ ૮ ફુટ થી વધવી જોઈએ નહિ. કટઆઉટ, જાહેરાત પાટીયા, બેનર વગેરે કોઈ સ્થળે મુકતા પહેલાં તે અંગેની જાણ ચૂંટણી અધિકારીને કરવાની રહેશે. આ અંગેનો ખર્ચ સંબંધિત ઉમેદવાર/ઉમેદવારોના ચૂંટણી ખર્ચના હિસાબમાં યોગ્ય દર્શાવવાનો રહેશે.
- પરવાનગી અપાયેલ દિવાલો, મકાનો અને અન્ય મિલકતોને મૂળ સ્થિતિમાં લાવવાની જવાબદારી સંબંધિત ઉમેદવારની રહેશે. માલ-મિલકત ઉપર ચૂંટણી વિષયક લખાણ દૂર કરવાનો ખર્ચ સંબંધિત ઉમેદવાર પાસેથી વસૂલ કરવાનો રહેશે.

આ હુકમ ગાંધીનગર જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ હુકમ ચૂંટણી પ્રક્રિયા પૂર્ણ થયા તા.૨૭/૦૬/૨૦૨૫ સુધી અમલમાં રહેશે.

આ હુકમનો ભંગ કરનાર, ઉલ્લંઘન કરનાર ભારતીય ન્યાય સંહિતા, ૨૦૨૩ ની કલમ-૨૨૩ મુજબ સજા તથા દંડને પાત્ર થશે.

આ હુકમમાં ગાંધીનગર જિલ્લામાં ફરજ બજાવતાં હે. કોન્સ. કે તેનાથી ઉચ્ચ હોદ્દો ધરાવનાર તમામ પોલીસ અધિકારીઓને આ હુકમનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

વધુમાં, હું એવો આદેશ કરું છું કે, આ હુકમને આગામી એકસ્ટ્રા ઓર્ડીનરી ગેઝેટમાં પ્રસિદ્ધ કરવો તથા સ્થાનિક વર્તમાનપત્રો મારફતે જાહેરાત કરાવવી.

આજ રોજ તારીખ ૩૦/૦૫/૨૦૨૫ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

મેહુલ કે. દવે,

જિલ્લા મેજિસ્ટ્રેટ,

ગાંધીનગર.

